
ଦିନେ ପଶୁମାନେ ସମସ୍ତେ ମିଶି ଗୋଟିଏ ସଭା କଲେ । ଜଣେ 
ଉପଯୁକ୍ତ ରାଜା ବାଛିବାକୁ ହେବ । ତାଙ୍କୁ ସମସ୍ତେ ଭୟ କରିବେ ଓ 
ତାଙ୍କ ହୁକୁମ ମାନି ଚଳିବେ । ତା ହେଲେ ସମସ୍ତେ ଭଲରେ ଚଳିବେ । 


କିନ୍ଧୁ ବଡ଼ ବଡ଼ ବଳୁଆ ପଶୁମାନେ ସଭାକୁ ନଆସିବାରୁ ଆଉ 
ଥରେ ସଭା ଡାକିବାକୁ ସ୍ଥିର ହେଲା । ସେ ସଭାକୁ ଛୋଟ ଠାରୁ ବଡ଼ଯାଏ 
ସମସ୍ତଙ୍କୁ ଆସିବା ପାଇଁ ଅନୁରୋଧ କରାଗଲା । 


ସଭା ଦିନ ସମସ୍ତେ ଆସି ସଭାସ୍ଥଳରେ ପହଞ୍ଚୁଲେ । ହାତୀ, ସିଂହ, 
ବାଘ, ଗଣ୍ଡାର, ଭାଲୁ, ଗଧ୍ଆ, ଛେଳି, ମେଣ୍ଢା, ଗାଇ, କୁକୁର, 
ବିଲେଇ, ହରିଣ, ଠେକୁଆ, କୋକିଶିଆଳୀ ଇତ୍ୟାଦି ଇତ୍ୟାଦି । 

ସଭା କାମ ଆରମ୍ଭ ହେଲା । ପ୍ରଥମେ ହରିଣ କହିଲା - ଜଙ୍ଗଲର 
ମାନ୍ୟବର ପ୍ରଭୁମାନେ ! ଏ ଗରିବ କଥା ଟିକିଏ ଶୁଣନ୍ତୁ । ଆପଣମାନେ 
ଆମଠାରୁ ବଳୁଆ, ବଡ଼ ମଧ୍ୟ । ଆପଣମାନଙ୍କ ପରି ଜନ୍ତୁଙ୍କୁ ଏଠିକି 
ଡକାଇଥ୍‌ବାରୁ ଆମ ଅପରାଧ କ୍ଷମା କରିବା ହୁଅନ୍ତୁ । 

ଛାମୂମାନଙ୍କୁ ଏଠିକି କାହିଁକି ଡକାଇଛୁ ତା'ର କାରଣ କହୁଛି : 
ଏବେ ଆମ ବଣ ରାଇଜରେ ଜଣେ ସଚ୍ଚୋଟ ନ୍ୟାୟ ପରାୟଣ ରାଜା 
ଦରକାର । ସିଏ ଜଙ୍ଗଲ ରାଇଜକୁ ରକ୍ଷା କରିବେ । ଆଇନର ଶାସନ 
ଜାରୀ କରିବେ । ତା'ହେଲେ ଆମେ ସମସ୍ତେ ସୁଖରେ ରହି ପାରିବୁ । 


ତା'ପରେ ହାତୀ କହିଲା - ତୁ ଠିକ୍‌ କହିଛୁ । ଏବେ ଆମର ଜଣେ 
ରାଜା ଦରକାର । ସେ ଆମମାନଙ୍କ କଳି କଜିଆ ବନ୍ଦ କରି ଦୋଷୀକୁ 

ଦଣ୍ଡ ଦେବେ । ମୁଁ ତମମାନଙ୍କ ଭିତରେ ଆକାରରେ ସବୁଠୁ ବଡ଼ । 


ମୋ”ର ବି ବହୁତ ବଳ ! ତେଣୁ ମତେ ରାଜାକରିବା କଥା । ତଥାପି 
ତମେମାନେ ଯାହା ଠିକ୍‌ କରିବ, ମୁଁ ତାକୁ ମାନିନେବି । 

ହାତୀ କଥା ଶେଷ ହୋଇଛି କି ନାହିଁ ସିଂହ ଉଠି ଠିଆ ହେଲା । 
ସେ ଗର୍ଜନ କରି କହିଲା — ହାତୀ ରାଜା ହେବ ? ଥଟା କରୁ ନାହଁତ ? 
ସେ ଦେଖ୍ବାକୁ ମୋଟେ ସୁନ୍ଦର ନୁହେଁ କି ଫୁ ନୁହେଁ । କିନ୍ତୁ ମୁଁ ଯେମିତି 
ଫୂର୍ି ସେମିତ ବଳୁଆ, ସେମିତି ସୁନ୍ଦର । କହିଲ ଦେଖ୍‌ ତମେମାନେ 
କ'ଣ ମୋଠୁ ଆହୁରି ଭଲ ରାଜା ପାଇ ପାରିବ ? 

ଏତିକିବେଳେ କୋକିଶିଆଳୀ ଗହଳି ଭିତରୁ ବାହାରି ଆଗକୁ ଆସି 
କହିଲା ¬ ଆମେ ସମସ୍ତେ ତମ ଦ୍ରହିଙ୍କୁ ଜାଣୁ । ତମେ ଦ୍ହେଁ ରାଜା 
ହେବାକୁ ଚାହଁଛ | ଦୁହେଁ ଯେ ରାଜା ହେବାକୁ ଯୋଗ୍ୟ ଏଥୁରେ ସନ୍ଦେହ 
ନାହିଁ । କିନ୍ଧ ଏଥୁପାଇଁ ତମମାନଙ୍କ ଭିତରେ କଳି ହେଉ ଏକଥା ଆମେ 
ଚାହୁଁ ନାହୁଁ । ଆମେ ଭୋଟ ଦେଇ ରାଜା ବାଛିବ୍ର । କିନ୍ଧ ତମ ଆଗରେ 
ଭୋଟ ଦେବୁ ନାହିଁ । କିଛି ଦୂରକୁ ଯାଇ ଭୋଟ ଦେବ୍ର । 


କୋକିଶିଆଳୀ କଥାକୁ ସବ ଜନ୍ମ ସମର୍ଥନ କଲେ । ସିଂହ ଓ ହାତୀ 
ଯେଉଠି ଥୁଲେ ସେଇଠି ରହିଲେ । ଅନ୍ୟମାନେ ଜଙ୍ଗଲର ଆଉ ଗୋଟିଏ 
ପାଖକୁ ଚାଲିଗଲେ | 


ସେଠାରେ ସଭା କଲେ । କିନ୍ତୁ କିଛି ଠିକ୍‌ ହୋଇ ପାରିଲା ନାହିଁ । 
ଖାଲି ପାଟିତୃଣ୍ଡ ହେଲା । ଦୁର୍ବଳିଆ ଜନ୍ମମାନେ ହାତୀକୁ ରାଜା କରିବାକୁ 
ଚାହିଁଲେ । ବଳୁଆ ଜନ୍ମମାନେ ସିଂହ ରାଜା ହେଲେ ଭଲ ହେବ ବୋଲି 
କହିଲେ । 

କୋକିଶିଆଳୀର ସିଂହକୁ ଭାରି ଭୟ | ତାକୁ ରଗାଇବାକୁ ଚାହେଁ 
ନାହିଁ । ପୁଣି ସିଂହ ତା ସପକ୍ଷରେ ସମସ୍ତଙ୍କୁ ମତାଇବାକୁ କହିଛି । ତାହା 
ନ କଲେ ତାର ପ୍ରତିଫଳ ପାଇବ ବୋଲି ମଧ୍ୟ ଧମକାଇଛି । ସେ 
ଗୋଟିଏ ପଥର ଉପରେ ବସି ପଡ଼ି ବଡ଼ ପାଟିରେ କହିଲା 


ଆମ ଭିତରୁ କେହି କେହି ହାତୀକୁ ଭୋଟ ଦେବାକୁ ଚାହାନ୍ତି । 
କିନ୍ତୁ ତାହା କଲେ ଆମର ମସ୍ତବଡ଼ ଭୁଲ ହେବ । ଅବଶ୍ୟ ଏକଥା ସତ 
ଯେ, ସେ ଭାରି ଚାଲାଖ ଓ ବଳୁଆ । ସେ ନିଜେ ମାଂସ ଖାଏ ନାହିଁ କି 
ଅନ୍ୟମାନଙ୍କ ଖାଇବାକୁ ଦିଏ ନାହିଁ ।.କିନ୍ଧ ସେ ମୋଟେ ଚଞ୍ଚଳ ନୁହେଁ । 
ଆମ ଶତୁମାନେ ଜାଣନ୍ତି, ସେ ସେମାନଙ୍କୁ ସହଜରେ ଧରି ପାରିବ 
ନାହିଁ । ତେଣୁ ସେମାନେ ତାକୁ ଭୟ କରିବେ ନାହିଁ । 


ତେଣୁ ସମସ୍ତେ ସିଂହକୁ ଭୋଟ ଦିଅ । କାରଣ ସେ ହାତୀପରି 
ବ୍ରଦ୍ଧିଆ ଓ ବଳୁଆ । ଅଥଚ ହାତୀପରି ମନ୍ର ନୁହେଁ । ସେ ଏତେ 
ଜୋରରେ ଦଉଡି ପାରିବ ଯେ, ଭୂତ ବି ତା” ହାବୁଡ଼ରୁ ଖସିଯାଇ ପାରିବ 
ନାହି । 

ହରିଣ କହିଲା ତୂ ଯାହା କହୁଛୁ ଅବଶ୍ୟ ତାହା ମିଛ ନୁହେଁ । 
ତଥାପି ଆମେ ଇଚ୍ଛା ଅନୁସାରେ ଭୋଟ ଦେବା । ତା” ହେଲେ ଆଉ 
କେହି ପରେ କିଛି ଅଭିଯୋଗ କରିପାରିବେ ନାହିଁ । 

ଅନ୍ୟମାନେ କହିଲେ ଭଲ କଥା । କିନ୍ଧୁ ଆମେ କେମିତି ଭୋଟ 
ଦେବା ? 


ଭାରି ସହଜ । ସେ ଗଛର କୋରଡ଼ ଦେଖ୍ପାରୁଛ ତ ? ଯିଏ 
ସିଂହକୁ ଭୋଟ ଦେବାକୁ ଚାହେଁ, ସେ ଗୋଟେ ତେନ୍ତୁଳି ମଞ୍ଜି ତା' 

ଭିତରକୁ ପକାଇବ । ଆଉ ଯିଏ ହାତୀକୁ ଭୋଟ ଦେବାକୁ ଚାହେଁ, ସେ 
ପଣସ ମଞ୍ଜିଟିଏ ପକାଇବ । 


ବାଃ, ଖୁବ୍‌ ବଢ଼ିଆ କଥ। ! ସେୟା ହେବ । 


ସେମାନେ ତେନ୍ଧଳି ମଞ୍ଜି ଓ ପଣସ ମଞ୍ଜି ଆଣି ଗଦାକଲେ । 
ତା'ପରେ କୋକିଶିଆଳୀ ପଛ ଦୁଇ ଗୋଡ଼ରେ ଠିଆ ହୋଇ କହିଲା 
— ଶୁଣ, ଭୋଟ ଦିଆ ସମୟ ହେଲା । 


ଶୀଘ୍ର ପଶୁମାନଙ୍କର ଗୋଟିଏ ଧାଡ଼ି ହୋଇଗଲା । ପ୍ରତ୍ୟେକ 
ଗୋଟିଏ ପଣସ ମଞ୍ଜି ବା ତେନ୍ତୁଳି ମଞ୍ଜି ନେଇ କୋରଡ଼ ଭିତରେ 
ପକାଇଲେ । ଶିକାରୀ ପଶୁମାନେ ସିଂହକୁ ଭୋଟ ଦେଲେ | ଆଉ ଅନ୍ୟ 
ପଶୁମାନେ ହାତୀକୁ ଭୋଟ ଦେଲେ । 


କୋକିଶିଆଳୀ ଦେଖ୍ଲା ମଞ୍ଜି ଗଦାରେ ବେଶୀ ତେନ୍ତୁଳି ମଞ୍ଜି 
ଅଛି । ସେ ବ୍ରଝି ପାରିଲା ଭୋଟ ହାତୀ ସପକ୍ଷରେ ଯାଉଛି । ତେଣୁ ସେ 
ଭୋଟରମାନଙ୍କ ପାଖକୁ ଲାଗିଗଲା | ଛୋଟ ପଶୁ ଦେଖ୍‌ ତା” କାନରେ 
ଚପ୍‌ ଚୃପ୍‌ କହିଲା, ସିଂହକୁ ଭୋଟ ଦେ, ନହେଲେ ସେ ତତେ ମାଛିପରି 
ଦଳିଦେବ । 


ଛୋଟ ଛୋଟ ପଶୁମାନେ ସିଂହର ଶତୁ ହେବାକୁ ଚାହିଁଲେ ନାହିଁ । 
ତେଣୁ ସିଂହ ସପକ୍ଷରେ ଭୋଟ ଦେଲେ । 


କିନ୍ତୁ କୋକିଶିଆଳୀ ଏତିକିରେ ଚୂପ୍‌ ରହିଲା ନାହିଁ । ସେ ପୁଳାଏ 
ତେନ୍ତୁଳି ମଞ୍ଜି ନେଇ କୋରଡ଼ ଭିତରେ ପକାଇଦେଲା । 


ଶେଷରେ ଯେତେବେଳେ ତେନ୍ଧଳି ଓ ପଣସ ମଞ୍ଜିତକ ଗଣା 
ହେଲା, ଦେଖାଗଲା ଉଭୟ ସମାନ ଅଛି । 

ଭାଲୁ କହିଲା, ବନ୍ଧୁମାନେ ! କ'ଣ ଗୋଟାଏ ଗୋଳମାଳ 
ହୋଇଯାଇଛି । ଆମେ ଆଉ ଥରେ ଭୋଟ ଦେବା ଦରକାର । 


କିନ୍ତୁ କୋକିଶିଆଳୀ ତା” କଥା ସରିବା ଯାଏ ଅପେକ୍ଷା କଲାନାହିଁ । 
ସେ ବଡ଼ ପାଟିରେ କହିଲା 

ନା, ନା, ଆମେ ଦ୍ବିତୀୟ ଥର ଭୋଟ ଦେବା ଉଚିତ ହେବ ନାହିଁ । 
ଏମିତି କରାଯାଏ ନାହିଁ । ଚାଲ ସିଂହ ଓ ହାତୀଙ୍କ ପାଖକୁ ଯିବା । କହିବା 
ତାଙ୍କ ଭିତରୁ କିଏ ରାଜା ହେବ ଠିକ୍‌ କରି ପାରିଲୁ ନାହିଁ । କିଏ ରାଜା 
ହେବାକୁ ଯୋଗ୍ୟ ଆମେ ଘଟଣା ସ୍ଥଳରେ ଠିକ୍‌ କରିବ୍ର । 

ପଶୁମାନେ ସିଂହ ଓ ହାତୀ ଥୁବା ସ୍ଥାନକୁ ଗଲେ । ଭୋଟର 
ଫଳାଫଳ କହିଲେ । କୋକିଶିଆଳୀ କହିଲା — ଆପଣ ଦୃହିଙ୍କ ଭିତରୁ 
'ଦଉଡ଼ାରେ ଯିଏ ଜିତିବ ସିଏ ରାଜା ହେବ । 

ହାତୀ ଚିକ଼୍ାର କରି କହିଲା, ନା, ଏହା ହୋଇ ପାରିବ ନାହିଁ । ମୁଁ 
ଜୋରରେ ଦଉଡ଼ି ପାରେ ନାହିଁ । ଜଣେ ରାଜାଙ୍କର ବି ଦଉଡ଼ିବା 
ଆବଶ୍ୟକ ନୁହେଁ । ସେ ଭଲ ଶାସନ କରି ପାରୁଥ୍ବା ଦରକାର । ଯଦି 
କେହି ପ୍ରଜା କୌଣସି ଅପରାଧ କରେ ତା’ ହେଲେ ତାକୁ ଧରିବା ପାଇଁ 
ସେ ଅନ୍ୟ କାହାକୁ ପଠାଇ ପାରିବେ | 

କୋକିଶି ଆଳୀ କହିଲା, ଠିକ୍‌ ଅଛି । ଯଦି ଆପଣ ଦଉଡ଼ିବାକର 
ଚାହୁଁ ନାହାନ୍ତି, ତେବେ ଆପଣ ଡେଇଁ ପାରନ୍ତି । ଯିଏ ସବ୍ରଠୁ ଉଚ୍ଚ ଡେଇଁ 
ପାରିବ ସେ ରାଜା ହେବ। 


ହାତୀ କହିଲା ନା, ସେ କଥା ହୋଇ ପାରିବ ନାହିଁ । ମୋ'ର 
ଓଜନ ଖୁବ୍‌ ବେଶୀ । ଡେଇଁବା ମୋ’ ଦ୍ଵାରା ହେବ ନାହିଁ । 


Digitized by srujanika@gmail.com 


୧୦ ରଜା ହେବାର ମଜା 


ଯେଉଁମାନେ ସିଂହ ରାଜା ହେବା ଚାହୁଁଥାନ୍ତି, ସେମାନେ କହିଲେ, 
ହଉ ତା’ ହେଲେ ସିଂହ ରାଜା ହୁଅନ୍ତୁ । 


ହାତୀ କହିଲ।, ସେ ରାଜା ହେଲେ ମୋ”ର ଆପରି ନାହିଁ । କିନ୍ତୁ 
ତାହା ନ୍ୟାୟସଙ୍ଗତ ହେବ ନାହିଁ । ସିଂହ ଯାହା କରିପାରିବ, ମୁଁ ତାହା 
କରିପାରିବି ନାହିଁ କିମ୍ବା ମୁଁ ଯାହା କରିପାରିବି ସିଂହ ତାହା କରିପାରିବ 
ନାହିଁ । କିନ୍ଧୁ ଉଭୟ ଯୁଦ୍ଧ କରି ପାରିବୁ । ଯିଏ ଜିତିବ ସେ ରାଜା ହେବ । 
କଂ ଣ କହୁଛ ? 

କୋକିଶିଆଳୀ ହାତୀକୁ କୌଶଳ କରି ଠକି ଦେବ ବୋଲି 
ଭାବିଲା । କହିଲ!, ଭଲ କଥା | କିନ୍ଧ ଏବେ ନୁହେଁ । ଆମେ କିଛି ଖାଇ 
ନାହୁଁ । କାଲି ସକାଳ ଯାଏ ଏହା ବନ୍ଦ ଥାଉ ¦ ହେଲେ ଯୁଦ୍ଧ ହେଲାବେଳେ 
ଆମେ ଆସିବ ନାହିଁ । ପରେ ଆସି କିଏ ଜିଣିଲା ଦେଖୁବୂ । 


ସମସ୍ତେ ଏଥୁରେ ରାଜି ହେଲେ । ସଭା ଶେଷ ହେଲା । 


ରାତି ହେଲା | ହାତୀକୁ ଭାରି ନିଦ ଲାଗିଲା ¦ ସେ ଜଙ୍ଗଲ ଭିତରକୁ 
ଗଲା । ଗୋଟିଏ ଆମ୍ବ ଗଛକୁ ଆଉଜି ଶୋଇ ପଡ଼ିଲା । ହାତୀମାନେ 
ସବୁବେଳେ ଠିଆ ଠିଆ ଶୁଅନ୍ତି । କାରଣ ତଳେ ଶୋଇ ପଡ଼ିଲେ ଉଠିବା 
ପାଇଁ ଭାରି କଷ୍ଠ ହୁଏ । 

ଦୂରରୁ କୋକିଶି ଆଳୀ ସବୁ ଦେଖୁଥାଏ | ଦେଖ୍ଲ। ହାତୀ ଶୋଇ 
ପଡ଼ିଲାଣି । ସେ ସିଂହ ପାଖକୁ ଦଉଡ଼ିଗଲା । କହିଲ।, ଆଜ୍ଞା ଦଉଡ଼ି 
ଆସନ୍ତୁ । ହାତୀ ଶୋଇ ପଡ଼ିଛି । ଆପଣ ଏବେ ସହଜରେ କାମ ହାସଲ 
କରି ପାରିବେ । 


ସିଂହ ପଚାରିଲା, ସେ କଥା କେମିତି ହୋଇ ପାରିବ ? ମୁଁ ମାରିବା 

ପାଇଁ ବସିଲେ, ସେ ନିଶ୍ଚୟ ନିଦରୂ ଉଠି ପଡ଼ିବ । 
ନା, ନା, ମୁଁ ତାକୁ ମାରିବା ପାଇଁ କହୁନାହି। ଆପଣ ଜାଣନ୍ତି 
ସେ ଗଛକୁ ଆଉଜି ଶୁଏ । ତେଣୁ ଆମେ ଦୁହେଁ ଗଛକୁ ଚୋବେଇ 
ଚୋବେଇ ଖଣ୍ଡ ଖଣ୍ଡ କରିଦେବା । ଗଛଟି ଭାଙ୍ଗି ପଡ଼ିବ । ହାତୀ ବି 
ତଳେ ପଡ଼ିଯିବ । ସେ ଭୂଇଁରେ ପଡ଼ିଥ୍ବାର ଦେଖ୍‌ ସମସ୍ତେ ଭାବିବେ 
ଆପଣ ଯୁଦ୍ଧରେ ଜିଣି ଯାଇଛନ୍ତି । 


ବାଃ, ଭଲ ଯୋଜନାଟିଏ । କିନ୍ଧ କଥା ହେଉଛି ସକାଳ ହେବା 
ଆଗରୁ ଆମେ ଗଛକୁ ଭାଙ୍ଗ ପାରିବା ନାହିଁ । ଖାଲି ଦାନ୍ତ ବଥା ସାର 
ହେବ । ବରଂ ତୁ ଆମକ୍ର ସାହାଯ୍ୟ କରିବା ପାଇଁ କାହାକୁ ଠିକ୍‌ କର । 


କୋକିଶିଆଳୀ ସଙ୍ଗେ ସଙ୍ଗେ ଯାଇ ବାରଟି ଗଧ୍‌ ଆଙ୍କୁ ଧରି 
ଆସିଲା । ସେମାନେ ଆମ୍ଭ ଗଛକୁ କାମୁଡ଼ି ଭାର୍ଗବାକୁ ଚେଷ୍ଟାକଲେ । 
ଚାହୁଁ ଚାହୁଁ ସକାଳ ହୋଇଗଲା | କିନ୍ଧୁ ଗଛ ଭାଙ୍ଗିଲା ନାହିଁ । 


ଶୀଘ୍ର କିଛି ଉପାୟ କରିବାକୁ ହେବ । କାରଣ ବେଳକୁ ବେଳ 
ଆଲୁଅ ବଢ଼ିବାରେ ଲାଗିଛି । ହାତୀର ନିଦ ଯେ କୌଣସି ମୁହୂର୍ରଁରେ 
ଭାର୍ଗଯାଇ ପାରେ । 


କୋକିଶିଆଳୀ କିଛି ସମୟ କଂ ଣ ଭାବିଲା । ତା'ପରେ ତିନୋଟି 
ଭାଲୁଙ୍କୁ ପାଖକୁ ଡାକି କହିଲା ହାତୀ ମହାଶୟ ଆମର ରାଜା ହେବାକୁ 
ଯାଉଛନ୍ତି । ଏଇ ଆମ୍ବଗଛ କୋରଡ଼ରେ ମହୁଫେଣା ହୋଇଛି । ତାଙ୍କର 
ସକାଳେ ମହୁ ଦରକାର । 'ତମେମାନେ ମହୁ ଆଣ । ନହେଲେ ସେ 
ରାଗିଯିବେ । 

ଭାଲୁ ମାନେ ମହୁ ଆଣିବା ପାଇଁ ଗଛରେ ଚଢ଼ି ଗଲେ । 

କୋକିଶିଆଳୀ କିଛିଦୂରରେ ସେମାନଙ୍କୁ ଚାହିଁ ଠିଆ ହୋଇଥାଏ । ଗଛର 
ସବା ଉପରେ ଥୁବା କାଉ ବସାକୁ ଦେଖାଇ ଚାପା ସ୍ଵରରେ କହିଲା — 
ହେଇ ସେ ଲଠି;ସେଇ କୋରଡ଼ରେ- 


ଭାଲୁମାନେ ଗଛର ଅଗକୁ ଚଢ଼ିଗଲେ । ସଙ୍ଗେ ସଙ୍ଗେ ଗଛଟି 
ମଡ଼ ମଡ଼ ହୋଇ ଭାଙ୍ଗି ପଡ଼ିଲା । ଗଛ ସହିତ ଭାଲୁମାନେ ବି ତଳେ 
ପଡ଼ିଗଲେ । ଗଛ ଚାପାରେ ସେମାନେ ମରିଗଲେ । ହାତୀ ବି ତଳେ 
ପଡ଼ିଗଲା । ଚାରିଗୋଡ଼ ଉପରକୁ ହୋଇଗଲା ! ସେ ଆଉ ହଲଟଲ 
ହୋଇ ପାରିଲା ନାହିଁ । 


ଅନ୍ୟ ଜନ୍ମମାନେ ସକାଳ ଜଳଖ୍‌ଆ ଖାଇ ସେଠିକି ଆସିଲେ । 
ଦେଖ୍‌ଲେ ହାତୀ ଚିତ୍‌ ହୋଇ ତଳେ ପଡ଼ିଛି । ସିଂହ ତା? ଉପରେ ଠିଆ 
ହୋଇଛି । 


କୋକିଶିଆଳୀ ତା” ଲାଞ୍ଜ ହଲାଇ କହିଲା, ସିଂହ ମହାଶୟ 
କେମିତି ବଳୁଆ ଦେଖୁଛତ ? ସେ ଖାଲି ହାତୀକୁ ପରାସ୍ତ କରି ନାହାନ୍ତି, 
ଏଡ଼େବଡ଼ ଆମ୍ଭ ଗଛଟାକ୍ୁ ବି ଭାଙ୍ଗି ଦେଇଛନ୍ତି । ଏଇ ତିନୋଟି ଭାଲୁ 
ହାତୀ ପାଇଁ ଲଢୂଥ୍ଲେ | କିନ୍ତ ସିଂହ ମହାଶୟ ଏମିତି ଗୋଟାଏ ଧକ୍କା 
ପକାଇଲେ ଯେ, ତିନିଜଣଙ୍କର ଦଫା ଶେଷ । 

ପଶୁମାନେ ଏକ ସ୍ଵରରେ ଝିକ଼ାର କଲେ, ତା” ହେଲେ ସିଂହ ରାଜା 
ହଅନ୍ତୁ । 

ସିଂହ ରାଜା ହେଲା | ସେ ଗଧ୍ଆକୁ ସମତଳ ଭୁଇଁର ସଦର 


କରିଦେଲା । ବାଘକୁ ଜଙ୍ଗଲ ଓ କୋକିଶିଆଳୀକୁ କ୍ଷେତ ବାଡ଼ିର ସର୍ଦାର 
କଲା | ତିନି ସ୍ଘୀର ଯାକ ସିଂହ ସଙ୍ଗେ ଚାଲିଗଲେ । ଅନ୍ୟ ଜନ୍ମମାନେ 

ସେଇଠି ଠିଆ ହୋଇଥା'ନ୍ତି । 


ଜଣେ କହିଲା, ଏ ତିନିଜଣଙ୍କୁ ଏମିତି ସମ୍ମାନ ଦିଆଗଲା 
କାହିଁକି ? ଆମ ଭିତରେ ସେମାନଙ୍କ ଠାରୁ ଆହୁରି ଯୋଗ୍ୟ କ”ଣ କେହି 
ନଥୂଲେ ? 


ହରିଣ କହିଲା, କେଉଁଠି କ'ଣ ଭୁଲ ହୋଇଯାଇଛି । ମୁଁ ଭଲ 
ଭାବରେ ଜାଶେ ସିଂହ ଜିତିବା ମୂଳରେ କୋକିଶିଆଳୀର ହାତ ଅଛି । 
ଗଧ୍‌ ଆମାନେ ବି ସିଂହକୁ ସାହାଯ୍ୟ କରିଛନ୍ତି । କିନ୍ତୁ ବାଘ କ୍ଷେତ୍ରରେ 
ତାହା ହୋଇ ନଥୁ୍‌ବ । ସେ ଦେଖ୍ବାକୁ ଯେମିତି ଚୌକସ, ସେମିତି ବି 
ବଳୁଆ । ସେ ସଦ୍ଦାର ହେବାପାଇଁ ଉପଯୁକ୍ତ ! ସିଂହ ତାକୁ ଏଡ଼ାଇ ଯାଇ 
ପାରି ନଥା'ନ୍ତା । ସେ ସିଂହପରି ବଳୁଆ । ସିଂହ ସେ କଥା ଭଲଭାବରେ 
ଜାଣେ । 


ଭାଲୁ କହିଲା, ତୁ ସତ କଥା କହୁଛୁ । ଆମେ ସମସ୍ତେ ଠକି 
ଯାଇଛେ | ହାତୀ, ମୋ” ତିନିଭାଇ ଓ ଆମେ ସମସ୍ତେ ତାଙ୍କ ଚକ୍ରାନ୍ତରେ 
ପଡ଼ି ଯାଇଛେ । ମୋ” ଭାଇମାନେ ଗଛ ଭାଟି ଛନ୍ତି ଓ ତା'ର ଫଳ ବି 
ସଙ୍ଗେ ସଙ୍ଗେ ପାଇଛନ୍ତି । 


କିନ୍ତୁ ସେମାନଙ୍କ କଥା ଅଧାରେ ରହିଗଲା । କାରଣ କୋକିଶିଆଳୀ 
ଆସୁଥ୍ବାର ସେମାନେ ଦେଖ୍‌ ପାରିଲେ । 

କୋକିଶିଆଳୀ ଆହୁରି ପାଖକୁ ଆସିଲା । ସେମାନେ ତାକୁ 
ନମସ୍କାର ହେଲେ । 

ସେ ପଚାରିଲା — ତମେ ସବୁ ଏଠି ଜମା ହୋଇ କ'ଣ କରୁଛ ? 
ରାଜାଙ୍କ ବିରୁଦ୍ଧରେ ସଲାସୁତୁରା ହେଉନାହଁ ତ ? 


Digitized by srujanika@gmail.com 


ରଜା ହେବାର ମଜା ୧୫ 


ନା, ନା, ଆମେ ଖାଲି କାଲିକଥା ଭାବୁଛୁ । ସତରେ କି ଶୁଭ 
ଦିନ କହିଲ ? ଭଗବାନ ଆମ ପାଇଁ ଏମିତି ଚାଲାଖ ରାଜା, ଏମିତି 
ଚମକ୍କାର ସଦ୍ଦୀର ସବ୍ର ଦେଇଛନ୍ତି । ତେଣୁ ଆମେ ସମସ୍ତେ ଭାରି ଖୁସି । 


କୋକିଶିଆଳୀ କହିଲା, କିନ୍ଧ କାରଣ ଯାହା ହେଉନା କାହିଁକି 
ତମେମାନେ ଏମିତି ଏକାଠି ଜମା ହେବା ଉଚିତ ନୁହେଁ । 


ତା'ମରେ ପଶୁମାନେ ଆଉ ଏକାଠି ଜମା ହେଲେ ନାହିଁ । 
ଯେଉଁମାନେ ଫଳମୂଳ ଘାସ ଖାଆନ୍ତି ସେମାନେ ଶାନ୍ତିରେ ଚଳିବାକୁ 
ବସିଲେ । କିନ୍ଧ ଶିକାରୀ ପଶୁମାନେ ଦୁର୍ବଳ ଓ ଅସହାୟ ପଶୁମାନଙ୍କ 
ଉପରେ ଅତ୍ୟାଚାର କରିବାକ୍ର ଲାଗିଲେ । 


ଯେତେବେଳେ ସିଂହ ପଚାରେ, ଛୋଟ କନ୍ଧମାନଙ୍କ କାହିଁକି 
ମାରୁଛନ୍ତି, ସେତେବେଳେ ସେମାନେ ଚଟାପଟ କହନ୍ତି, ସେମାନେ ତାଙ୍କୁ 
ଥଟ୍ଟା କରୁଥ୍ଲେ | ସିଂହ ତାଙ୍କ କଥାକୁ ବିଶ୍ଵାସ କରିଯାଏ । ନିଜ କାର୍ଯ୍ୟ 
ସୁଚାରୁରୂପେ କରୁଥ୍ବାରୁ ସେ ସଦ୍ଦରମାନଙ୍କ ପୁରସ୍କାର ଦିଏ । 
ଏମିତି ଚାଲିଥାଏ । 


ଛୋଟ ଛୋଟ ଜନ୍ମଙ୍କୁ ସବ୍ରବେଳେ ଖାଇ ଖାଇ କୋକିଶିଆଳୀକୁ 
ଆଉ ଭଲ ଲାଗୁ ନଥାଏ ! କୁକୁଡ଼ା ବା ହଂସଟିଏ ଖାଇଲେ କେମିତି 
ମଜା ନହୁଅନ୍ତା ! ସେ କଥା ଭାବି ତା” ପାଟିରୁ ନାଳ ଗଡ଼ି ପଡ଼ିଲା । 
କୋକିଶିଆଳୀ ସିଂହକ୍ର ସାକ୍ଷାତ କରିବାକୁ ଗଲା । 

ସେ କହିଲା, ଗୋଟିଏ କଥା ଛାମୁଙ୍କୁ ଜଣାଇବା ପାଇଁ ଆସିଛି । 
ଆଜିକାଲି ଚୋର ଡକାୟତମାନଙ୍କ ଉତ୍ପାତ ବହୁତ ବଢ଼ିଗଲାଣି । ମଣିମା 
ଯଦି ମତେ କୂକ୍ୂଡ଼ା ବତକ ଆଦି ଛୋଟ ଛୋଟ ଜନ୍ମଙ୍କ ଜଗୁଆଳୀ କରି 

, ହି ) 
MANN; 


( ସିଂହ ରାଜାଙ୍କ ପାଖରେ କୋକିର ଗୁହାରୀ ) 

ଦିଅନ୍ତେ, ତେବେ ଭଲ ହୁଅନ୍ତା | ମୁଁ ଚୋର ଡକାୟତମାନଙ୍କୁ ସାବାଡ଼ 
କରି ଦିଅନ୍ତି । ହଜୁର ଏ କ୍ଷେତ ବାଡ଼ିର ଦାୟିତ୍ଵ ମୋ” ଠାରୁ ନେଇ 
ଯାଆନ୍ତୁ । 


ସିଂହ ଆଶ୍ଚର୍ଯ୍ୟ ହୋଇଯାଇ କହିଲା, କୁକୁଡ଼ା ବତକ ? କିନ୍ତ ମୋ” 
କ୍ଷମତା ସେମାନଙ୍କ ଉପରେ ଖଟିବ ନାହିଁ । ସେମାନେ ହେଉଛନ୍ତି ପକ୍ଷୀ 
ଜୀତିର । ପକ୍ଷୀମାନଙ୍କର ଅଲଗା ରାଜା ଅଛନ୍ତି । ଆଚ୍ା, ତୁ ଯେଉଁ 
ଡକାୟତ ଓ ଚୋରଙ୍କ କଥା କହିଲୁ ସେମାନେ କିଏ ? 


ସେମାନେ ଶାଳିଆ ପତନୀ ଓ ମୂଷା । ସେମାନେ କୁକୁଡ଼ା ଛୁଆ, 
ବତକ ଛୁଆ, ସମସ୍ତଙ୍କୁ ମାରି ଦେଉଛନ୍ତି । ଗୋଟିଏ ଗଞ୍ଜା ମତେ ଏ 
କଥା କହିଛି । 

ସିଂହ କୋକିଶିଆଳୀ କଥାକ୍‌ ବିଶ୍ଵାସ କରିଗଲା । ତାକୁ କୁକୁଡ଼ା 
ବତକ ଘର ଜଗିବାର ଦାୟିତ୍ଵ ଦେଇଦେଲା । 

କୋକିଶିଆଳୀ ଆନନ୍ଦରେ ଆତ୍ମହରା ହୋଇଗଲା । ସେ ତର 
ତର ହୋଇ ପାଖ ଗୀକୁ ଚାଲିଗଲା | ଯେମିତି ଅନ୍ଧାର ହୋଇଛି, ସେ 
ତା ଦାୟିତ୍ଵ ତୁଲାଇବା ପାଇଁ କୁକୁଡ଼ା ବତକ ଘରଆଡ଼େ ଗଲା । ପ୍ରତିଦିନ 
ଦୁଇଟି କିମ୍ବା ତିନୋଟି କୁକୁଡ଼ା ବତକ ଛୁଆ ମାରି ଖାଇଲା । 

କିନ୍ଧ ଦିନେ ଜଣେ ଚାଷୀ ହାବୂଡ଼ରେ ପଡ଼ିଗଲା । ସେ ଚୋରକୁ 
ଧରିବା ପାଇଁ ଜଗି ବସିଥୂଲା । ଯେମିତି କୋକିଶିଆଳୀ କୁକୁଡ଼ା ଘ୍ରରେ 
ପଶିଛି ତା? ଲାଞ୍ଜକୁ ଧରି ପକାଇଲା । ତା'ପରେ ଆଛଚ୍ାକରି ମାଡ଼ ଚଢ଼ାଇ 
ତା” ଲାଞ୍ଜକୁ ବାନ୍ଧି ଗଛରେ ଟାଙ୍ଗି ଦେଲା | 


କୋକିଶିଆଳୀର ହୋସ୍‌ ଆସିବା ପରେ ଦଉଡ଼ିକୁ କାମୁଡ଼ି 


Digitized by srujanika@gmail.com 


୧୮ ରଜା ହେବାର ମଜା 


ଛିଣ୍ଡାଇବା ପାଇଁ ଚେଷ୍ଟା କଲା । କିନ୍ଧ ଦଉଡ଼ି ଛିଶ୍ଡିଲା ନାହିଁ । ତେଣୁ ସେ 


ଲାଞ୍ଜରେ ଦାନ୍ତ ବସାଇଦେଲା । ଲାଞ୍ଜଟି ଛିଣ୍ଡିଗଲା । ସେ ଦଉଡ଼ି ଦଉଡ଼ି 
ଖୋଲା ପଡ଼ିଆକୁ ଚାଲିଗଲା । 


ସେ ମନେ ମନେ ଭାବିଲା, ଏବେ କଂ ଣ କରିବ ? ଅନ୍ୟମାନଙ୍କୁ 
କିପରି ମୁହଁ ଦେଖାଇବ ? ସିଂହ ଯଦି ପଚାରେ କଂ ଣ କହିବ ? ସଦ୍ଦଘାରର 
ଲାଞ୍ଜ ନାହିଁ ! କି ଅପମାନ ! ଓଃ ଆଉ ତ କିଛି କରି ହେବନି ! ଯେମିତି 
ହେଲେ ବଞ୍ଚୁବାକୁ ପଡ଼ିବ । ଏବେ ଠେକୁଆ ଘରକୁ ଯିବାକୁ ହେବ । ଘାଆ 
ଭଲ ହେବା ଯାଏ ତା” ଘରେ ରହିବାକୁ ହେବ । 


ଏହା ଠିକ୍‌ କରିବା ମାତ୍ରେ ସେ ଠେକୁଆ ଘରକୁ ସିଧା ଚାଲିଗଲା 
ଓ ପାଟିକରି କହିଲ। - ଠେକୁଆ, ଆଜି ରାତିରେ ତୋ ' ଘରେ ରହିବି । 

ଠେକୁଆ କହିଲା, ନା, ସେ କଥା ହୋଇ ପାରିବ ନାହିଁ । ଘରେ 
ମୋ ଛୁଆମାନେ ରହିବା ପାଇଁ ବି ଜାଗା ନାହିଁ । 


ଏଥର କୋକିଶିଆଳୀ ଆହୁରି ଜୋରରେ ପାଟିକଲା — କବାଟ 
ଖୋଲ୍‌ କହୁଛି । ମୁଁ କିଏ ତତେ ମାଲୂମ ଅଛି ତ? କ୍ଷେତ ବାଡ଼ିର ସ୍ର । 
କୁକୁଡ଼ା ବତକଙ୍କ ପରିଦର୍ଶକ । ରାଜା ମତେ ଏ ଦାୟିତ୍ଵ ଦେଇଛନ୍ତି । 


ଠେକୁଆ ଡରିଯାଇ କବାଟ ଖୋଲିଦେଲା । କୋକିଶିଆଳୀ ଘର 
ଭିତରକୁ ପଶିଗଲା । ଠେକୁଆ ପିଲାମାନଙ୍କ ବିଛଣାକୁ ଘୁଞ୍ଚାଇ ଦେଇ 
ନିଜେ ଜାକିଜୂକି ହୋଇ ଶୋଇପଡ଼ିଲା । 


NI ~~ 


କିଛି ସମୟ ପରେ ଠେକୁଆ ତା! ଛୁଆଙ୍କ ପାଇଁ କିଛି ଖାଇବା 
ଜିନିଷ ଆଣିବାକୁ ଘରୁ ବାହାରି ଗଲା । କୋକିଶିଆଳୀକୁ ସେତେବେଳେ 
ଭାରି ଭୋକ ହେଉଥାଏ । ସେ ଗୋଟିଏ ଠେକୁଆ ଛୁଆ ଧରି 

ଖାଇଦେଲା । 
କିଛି ସମୟପରେ ଠେକୁଆ ଘରକୁ ଫେରି ଆସିଲା । ଦେଖ୍ଲା, 
ଗୋଟିଏ ଛୁଆ ନାହି । 
ସେ ପଚାରିଲା, ହଜୁର, ମୋ”ର ଗୋଟିଏ ଛୁଆ କୁଆଡ଼େ 
ଗଲା ? 


କୋକି ବଡ଼ ପାଟିରେ କହିଲା, ତୋ”ର ତ ଭାରି ସାହସ ! ମୁଁ 
କଣ ସେମାନଙ୍କ ଧାଇ ? ତୋ”ର ଶହେ ପିଲା । ତୁ କ”ଣ ଭାବୁଛୁ ମୁଁ 
ସେମାନଙ୍କୁ ଗଣି ରଖିଥା'ନ୍ତି ? 

ଠେକୁଆ ଘରୁ ବାହାରିଗଲା | ଆଉ ଥରେ ପିଲାଙ୍କ ପାଇଁ ଖାଇବା 
ଜିନିଷ ଆଣିବ । ତା” ଆଖ୍ରୁ ଧାର ଧାର ହୋଇ ଲୁହ ବୋହି ଯାଉଥାଏ । 

କିଛି ସମୟ ପରେ ସେ ପୂଣି ଘରକୁ ଫେରି ଆସି ଦେଖ୍ଲା, 
ଆଉ ଗୋଟିଏ ପିଲା ତାର ନାହିଁ । ସେ କୋକିକୁ କିଛି କହିଲ। ନାହିଁ । 
ତା” ପରେ ପୁଣି ବାହାରକୁ ଚାଲିଯାଇ ବାହାରେ କାନ୍ଦିବାରେ ଲାଗିଲା । 

ପଡୋଶୀ ଠେକୁଆ ତାକୁଦେଖ୍‌ ପଚାରିଲା, କିରେ କାନ୍ଦୁଚୁ 

କାହିଁକି ? 

ପ୍ରଥମ ଠେକୁଆ କହିଲ।, କୋକି ମହାଶୟ ମୋ” ଘରେ 
ରହୁଛନ୍ତି । ଗୋଟିକ ପରେ ଗୋଟିଏ ଛୁଆ ଖାଉଛନ୍ତି 

ତୂ କାହିଁକି ରାଜାଙ୍କ ଆଗରେ ସବୁ କଥା କହୁନୁ ? 

ସେଥ୍ରେ ଆଉ କ”ଣ ଲାଭ ହେବ ? ଆମ ଭଳି ତଳିଆ ଜୀବଙ୍କ 
ଓଜର ଆପରି ତାଙ୍କ ପାଖରେ ପହଞ୍୍‌ ପାରିବ ନାହିଁ । କେହି ମୋ’ ପାଇଁ 

ପଦେ ହେଲେ କହିବେ ନାହିଁ । 

ଠେକୁଆଟି ପୁଣି ତା' ଘରକୁ ଫେରି ଆସିଲା । ଦେଖ୍ଲା ତା’ 
ଶେଷ ପିଲାଟି ବି କୁଆଡେ ଉଭାଇ ଗଲାଣି । କୋକି ଆଗକୁ ଯିବା 
ପାଇଁ ତାକୁ ଖୁବ୍‌ ଭୟ ଲ ମିଲା । ସେ ପୁଣି ପଡ଼ିଆକୁ ଫେରିଗଲ।ା । 
ସେଇଠି ବସି କାନ୍ଦିବାକୁ ଲାଗିଲା । ଗୋଟିଏ ଗଧ୍‌ଆ ତାକୁ କାନ୍ଦୁଥ୍ୁବାର 
ଦେଖ୍‌ ତା” ପାଖକୁ ଆସି ପଚାରିଲା, କାହିକି କାନ୍ଦୁଛୁ ? 

ଠେକୁଆ ସବ୍ର କଥା କହିଗଲା । 


ଗଧ୍ଆ କହିଲା, ତୁ ଦୁଃଖ କରନା ଠେକୁଆ | ଚାଲ, ମୁଁ ତୋ 
ସଙ୍ଗେ ଯିବି । କୋକିଶିଆଳୀକୁ ତୋ” ଘରୁ ତଡ଼ିଦେବା । 

ସେମାନେ ଠେକୁଆ ଘର ପାଖକୁ ଗଲେ | ଚଧ୍‌ଆ ଦୁଆର 
ବାଡ଼େଇ କହିଲା — ତମେ ଯିଏ ହୋଇଥାଅନା କାହିଁକି, ବାହାରକୁ 
ଆସ । 

ଭିତରୁ କୋକି କହିଲା, ମୁଁ କ୍ଷେତ ବାଡ଼ିର ସ୍ଘାର । କାହାର ଏତେ 
ସାହସ, ମତେ ଏମିତି ହୁକୁମ ଦେଉଛି ? 

ଗଧ୍ଆ କହିଲା, ଓଃ ତୁ କୋକି ନା ? ଠେକୁଆକୁ ଏମିତି କାହିଁକି 
ହଇରାଣ କରୁଛୁ ? ମୁଁ ବି ତ ଜଣେ ସଦ୍ଦାର । ମୁଁ ତତେ ହୃକୁମ ଦେଉଛି 
ଏଘର ଛାଡ଼ି ଚାଲିଯା । ଯଦି ନଯାଉ, ମୁଁ ରାଜାଙ୍କ ପାଖକୁ ଯାଇ ତୋର 
କାଣ୍ଡ କାରଖାନା କଥା ତାଙ୍କୁ କହିବି । 

କୋକି ଉତ୍ତର ଦେଲା, ମୋ” କଥାରେ ତୋ'ର ମୁଣ୍ଡ ଖେଳାଇବା 
ଉଚିତ ନୁହେଁ । ତେଣୁ ତୋ” ବାଟରେ ତୃ ଯା । 


ଗଧ୍ଆ ଭାରି ରାଗିଯାଇ ସିଧା ରାଜାଙ୍କ ପାଖକୁ ଗଲା । 


Digitized by srujanika@gmail.com 


ରଜା ହେବାର ମଜା ୨୧ 

ସେ ସିଂହକୁ କହିଲା, ହଜୁର, କୋକିଶିଆଳୀ କୁକୁଡ଼ା ବତକ 

ଘରେ ଡକାୟତି କରୁଛି । ସେମାନଙ୍କୁ ରକ୍ଷା କରିବ କଣ, ସେମାନଙ୍କୁ 

ଖାଇବାରେ ଲାଗିଛି । ଠେକୁଆ ବି ତା” କବଳରୁ ରକ୍ଷା ପାଇ ନାହିଁ । 
ଠେକୁଆ ଘରେ ପଶି ତା’ ଛୁଆଙ୍କୁ ଖାଇ ସାରିଲାଣି । 


ସିଂହ ଚୂପଚାପ ଗଧ୍‌ ଆ କଥା ଶୁଣିଲା । ତା' ପରେ କହିଲା- 
ହରିଣ ହାତରେ ଖବର ପଠାଅ, ସେ ଆଜି ଆସି ମୋ” ଦରବାରରେ 
ହାଜର ହେଉ । 


ଡାକରା ପାଇ କୋକି ବ୍ରଝି ପାରିଲା ଦରବାରରୁ ତାକୁ କାହିଁକି 
ଡକରା ଆସିଛି । ଏବେ କ'ଣ କରାଯିବ ? ସିଂହକୁ କେମିତି ଶାନ୍ତ 
କରାଯିବ? 

ସେ କଥା ଭାବି ଭାବି ସେ ରାଜା ଉଆସ ଆଡ଼େ ଗଲା । 

ସିଂହ ତାକୁ ଦେଖ୍୍‌ଗର୍ଜନ କରି କହିଲ। = ଏ କ'ଣ ତୋ’ ନାଁରେ 
ମୁଁ ଶୁଣୁଛି ? ଏମିତି ବେନିଷ୍ଷମ କାମ କାହିଁକି କରୁଛୁ ? 

କୋକି ଦେଖ୍‌ଲା ସିଂହ ଭୟଙ୍କର ଭାବରେ ରାଗି ଯାଇଛି । ସେ 
ତା” ଗୋଡ଼ ତଳେ ଲମ୍ବ ହୋଇ ପଡ଼ିଗଲା । ତା'ପରେ କହିଲ। — ହଜୁର, 
ଗଧ୍ଆ ଆକ୍ରୋଶରେ ମୋ” ନାରେ କ'ଣ ସବୁ କହି ଯାଇଛି । କିନ୍ତ 
ମଣିମା ବିଶ୍ଵାସ କରନ୍ତୁ ପ୍ରକୃତରେ ସେ ହେଉଛି ଦୋଷୀ । ସେ ଠେକୁଆର 
ପିଲାମାନଙ୍କୁ ଖାଇଛି | ମୁଁ ଯେତେବେଳେ ଠେକୁଆ ପକ୍ଷରେ ଠିଆହେଲି 
ସେ ମୋ” ଲାଞ୍ଜରୁ ଖଣ୍ଡେ ଛିଣ୍ଡାଇ ଦେଲା । ପ୍ରଭୁ ମୋ ଲାଞ୍ଜ ଦେଖନ୍ତୁ । 

କିଛି ସମୟ ଯାଏ ସିଂହ କ'ଣ ଭାବିଲା । ତା'ପରେ କହିଲା 
ଅବଶ୍ୟ ଏହା ଦୁଃଖର କଥା ! କିନ୍ଧୁ ତତେ ଆଉ ମୁଁ ସର୍ଦାର ପଦରେ 
ରଖ୍ବାକୁ ଚାହେଁ ନାହିଁ । ତୁ ଏବେ ଉଆସ ଦାୟିତ୍ଵରେ ରହିବୁ । ଗଧ୍ଆକୁ 

(ସିଂହ ଯନ୍ତାରେ ଧରାପଡ଼ିଲା ) 


ରଜା ହେବାର ମଜା ୨୩ 
ଉପଯୁକ୍ତ ଦଣ୍ଡ ଦିଆଯିବ । 


ସେ ଗଧ୍ଆକୁ ଡକାଇ ପଠାଇଲା ¦ କୋକିଶିଆଳୀ ଓ ଗଧ୍ଆଙ୍କ 
ଭିତରୁ ପ୍ରକୃତରେ କିଏ ଦୋଷୀ ଜଣାପଡୁନି । ଦୁହିଙ୍କ ଭିତରୁ ଜଣେ 
ମରିବା ଉଚିତ । କିନ୍ଧ କିଏ ? କୋକି ପାଜିଟାଏ ହେଲେ ମଧ୍ୟ ତା'ରି 
ଚାତୁରୀ ଯୋଗୁଁ ସେ ଆଜି ରାଜା । କିନ୍ଧ ଗଧ୍‌ ଆ ତା'ର କ'ଣ ଉପକାର 
କରିଛି ? ଅବଶ୍ୟ ସେ ଆତ୍ବଗଛକୁ ତଳେ ପକାଇବାରେ ସାହାଯ୍ୟ 
କରିଥଲା । କିନ୍ଧ ତାହା ଯେ କୌଣସି ଜନ୍ମ କରିପାରିଥାନ୍ତା । 

ଏଇ ସମୟରେ ଗଧ୍‌ ଆ ଆସି ତା ପାଖରେ ହାଜର ହେଲା । ସେ 
ତାକୁ ତା ପଂଝାରେ ଚାପି ଧରି ମାରିଦେଲା । 

ଅନ୍ୟ ଗଧ୍‌ଆମାନେ ଏହା ଜାଣି ପାରି କୋକିକୁ ଶାସ୍ତ ଦେବାକୁ 
ଠିକ୍‌ କଲେ । ଏଥ୍ପାଇଁ ବାଟ ହେଉଛି ଯୁଦ୍ଧ । 

ସେମାନେ ଏକାଠି ଯାଇ କୋକିଶିଆଳୀମାନଙ୍କ ଘର ଆକ୍ରମଣ 
କଲେ । ଘରଦ୍ବାର ଲୁଟପାଟ ଓ ଭଙ୍ଗାରୁଜା କରି ପକାଇଲେ | ଯାହାକୁ 
ଦେଖ୍‌ଲେ ମାରି ପକାଇଲେ । 

ଏମିତି ଚାଲିଥାନ୍ତା, କିନଧ ଚାଷୀମାନେ ଦେଖ୍ଲେ କୁକୁଡ଼ା, 
ମେଣ୍ଢା, ଛେଳି, ବାଛୁରୀଙ୍କୁ କିଏ ଖାଇ ଯାଉଛି । ସେମାନେ ପାଇଁ ଠିକ୍‌ 
କଲେ | ସିଂହକୁ ଯନ୍ତା ପକାଇ ଧରିଲେ । ଗଧ୍ଆକୁ ଖୁବ୍‌ ମାଡ଼ ଦେଲେ । 
ଏହା ଦେଖ୍‌ ଅନ୍ୟ ଜନ୍ମମ୍ମାନେ ଡରିଯାଇ କିଏ କୁଆଡେ ଲୁଚିଗଲେ । 

ତା” ପରେ ଗା ଗଣ୍ଡାରେ ଶାନ୍ତି ଫେରି ଆସିଲା । ସମସ୍ତେ ଶାନ୍ତିରେ 
ପୂଣି ବସବାସ କରି ରହିଲେ । 

ସହରୀ ଗାୟକ 


ଜଣେ ଲେ'“ର ଗୋଟିଏ ଗଧ ଥାଏ | ଏବେ ସେ ବୁଢ଼ା ହୋଇ 
ଗଲାଣି । ଅଗ ପରି ଆଉ ଜୋର ନାହି । ଦିନକୁ ଦିନ ବଳ କମି ଯାଉଛି । 
ଆଗ ପରି ତିନଷପତ୍ର ବରହାବୋହି କରିପାରୁନି । 

ତା ମାଲିକ ଆଉ ତାକୁ ରଖୁବାକର ଚାହିଁଲା ନାହିଁ । ଭାବିଲା ଗଧଟା 
ତ କାମକୁ ପାରୁ ନାହିଁ ଆଉ ତାକୁ ରଖ୍‌ ଲାଭ କଣ ? 

ଗଧ ଦେଖ୍ଲା ମାଲିକ ଆଉ ପୂର୍ବ ପରି ତାକୁ ଆଦର କରୁ 
ନାହାନ୍ତି । ତେଣୁ ଦିନେ ସକାଳେ ସେ ପଳାଇଗଲା । 


ସେ ଭାବିଲା, ଏବେ ଯଦି ସହରକୁ ଯାଇ ପାରନ୍ତା ତା? ହେଲେ 
ସେଠି ଗୀତ ଗାଇ ପେଟ ପୋଷି ପାରନ୍ତା । ସହରୀ ଲୋକେ ଗୀତକୁ 
ଭାରି ପସନ୍ଦ କରନ୍ତି । ତେଣୁ ତା ଗୀତ ପାଇଁ ସେ ଆଦର ପାଇବ । 


ˆ ସେ ରାସ୍ତାରେ ଅଳ୍ପ ବାଟ ଯାଇଛି, ଦେଖ୍ଲା ରାସ୍ତା କଡ଼ରେ 
ଗୋଟିଏ କୁକୁର ଶୋଇ ଧକଉଛି । 

ଗଧ ପଚାରିଲା, ତୂ ଏମିତି ଧକଉଛୁ କାହିଁକି ? 

କୁକୁର କହଲା, ମୁଁ ବୃଢ଼ା ହୋଇଗଲିଣି । ଆଗପରି କାମ କରି 
ପାରୁନି । ତେଣୁ ମାଲିକ ମତେ ମାରି ଦେବେ ବୋଲି ବସିଥୂ୍‌ଲେ । ମୁଁ 
. ତାଙ୍କ ପାଖରୁ ଖସି ଚାଲି ଆସିଛି । କିନ୍ତୁ ଏବେ କେମିତି ପେଟ ପୋଷିବି, 
ଭାବି ପାରୁନାହିଁ । 

୨୬ ରଜା ହେବାର ମଜା 


ଗଧ କହିଲା, କ”ଣ କରିବାକୁ ହେବ କହୁଛି, ଶୁଣ । ମୁଁ ସହରକୁ 
ଯାଉଛି । ଭାବୃଛି, ସେଠାରେ ପହଞ୍ଲେ ଆମକୁ କାମର ଅଭାବ ହେବ 


ନାହି । ଶୁଣୁଛି ସହରୀ ଲୋକେ ଭାରି ଗୀତ ସଉକ । ମୁଁ ବେହେଲା 
ବଜାଇବି । ତୁ ଡ୍ରମ ବଜାଇବ । ମୋ ସଙ୍ଗେ ଆ' ! 


କୁକୁର ଭାବିଲା, ସତରେ ଏହା ଗୋଟିଏ ଭଲ ଯୋଜନା ! ତେଣୁ 
ସେ ଗଧ ସଙ୍ଗେ ଯିବା ପାଇଁ ରାଜି ହୋଇଗଲା । 

କିଛ ବାଟ ଯାଇଛନ୍ତି ଦେଖୁଲେ ବିଲେଇଟି ରାସ୍ତା ମଝିରେ ବସିଛ । 
ମୁହଁଟି ଉଷୁଆଁ ହାଣ୍ଡି ପରି ହୋଇଛି । 

ଗଧ କିହଲା, କିଲୋ ନିଶୂଆ ବୃଢ଼ୀ ! ଏମିତି ମୁହଁ ଶୁଖାଇଛୁ 
ଯେ? 

ବିଲେଇ କହିଲା, ବିପଦ ବେଳେ କ'ଣ କେହି ଖୁସିରେ ଡିଏଁ ? 
ମୁଁ ଦିନକୁ ଦିନ ବୁଢ଼ୀ ହୋଇଯାଉଛି । ଏବେ ମତେ ଚୂଲୀ ମୁଣ୍ଡରେ 
ଶୋଇବାକୁ ଭଲ ଲାଗୁଛି । ଆଉ ମୂଷା ଶିକାର କରିବା ପାଇଁ ଧୀ ଧପଡ଼ 
କରିପାରୁ ନାହିଁ । ମାଲିକାଣୀ ମତେ ମାରି ଦେବାକ୍ର ବସିଛନ୍ତି । 

ଗଧ କହିଲା, ହଉ, ମୁଁ ତତେ ଗୋଟିଏ ଭଲ କଥା କହୁଛି । ଆମ 
ସଙ୍ଗେ ସହରକୁ ଚାଲ । ତୂ ତ ଭଲ ଗୀତ ଗାଉ, ତୁ ନିଶ୍ଚୟ ସହରୀ 
ଗାୟକ ହୋଇଯିବ୍ର । 


ବିଲେଇ ଗଧ କଥା ଶୁଣି ଭାରି ଖୁସି ହୋଇଗଲା । ସେ ସେମାନଙ୍କ 
ସଙ୍ଗେ ଯିବା ପାଇଁ କହିଲା । ତିନି ଜଣଯାକ ସହକ୍ର ଚାଲିଲେ । 


କିଛି ସମୟ ପରେ ତିନି ଯାତ୍ରୀ ଦେଖୁଲେ ଗଞ୍ଜାଟିଏ ପାଚିରୀ 
ଉପରେ ବସିଛି । ଗଳା ଫଟାଇ ବୋବାଇ ଚାଲିଛି । 

ରଜା ହେବାର ମଜା ୨୭ 
ଗଧ କହିଲା, ହଇରେ ଗଞ୍ଜା : ଏମିତି ଗର୍ଜନ କରୁଛୁ କାହିଁକି ? 
ଗଞ୍ଜା ଉତ୍ତର ଦେଲା, ଆଜି ସଞ୍ଜବେଳେ ମୋ” ମୁଣ୍ଡ କଟା 
ହେବରେ ଭାଇ ! ବୋବାଇବା ଛଡ଼ା ଆଉ କି ଉପାୟ ଅଛି କହିଲୁ ? 

ଗଧ କହିଲା, ସତରେ ଭାରି ଦୁଃଖର କଥା । ଆମ ସଙ୍ଗେ ଆରେ 
ନାଲିପାନିଆ । ଆମେ ବଡ଼ ସହରକୁ ଯାଉଛୁ । ସେଠି ଗୀତ ବୋଲିବ୍ର । 
ତୋ ସ୍ଵରଟି ଖୁବ୍‌ ଚମକ୍କାର । ଆମେ ଯଦି ଠିକ୍‌ ଗୀତ ଗାଇ ପାରିବା 
ତା'ହେଲେ ପେଟ ପୋଷିବାକୁ କଷ୍ଟହେବ ନାହିଁ । ଆମ ସଙ୍ଗେ ଆ । 

ଗଞ୍ଜା ସେମାନଙ୍କ ସାଙ୍ଗ ହେଲା । ଚାରି ଜଣଯାକ ରାସ୍ତାରେ 
ଯିବାକୁ ଲାଗିଲେ । ଜଙ୍ଗଲ ଭିତରେ ଯାଉଥାନ୍ତି, ସଞ୍ଜ ହୋଇଗଲା । 
ସେମାନେ ରାତିକ ସେଠାରେ ରହିବା ପାଇଁ ଠିକ୍‌ କଲେ । 

ଶୋଇବା ପୂର୍ବରୁ ଗଞ୍ଜା ଚାରିଆଡ଼କୁ ଚାହିଁଲା । ସବୁ ଠିକ୍‌ ଅଛି 
କି ନାହିଁ ଜାଣିବା ପାଇଁ ସବ୍ରଦିନ ସେ ଏମିତି କରେ । ଦେଖୁଲା କିଛି 
ଦୂରରେ ଗୋଟିଏ ଉଜ୍ଵଳ ଆଲୁଅ ଦେଖାଯାଉଛି । ତେଣୁ ସେ ତଳେ 
ଥୁବା ବନ୍ଧୁମାନଙ୍କୁ ଡାକିଲା 

ଭାଇମାନେ ! କ'ଣ ଶୋଇ ପଡ଼ିଲଣି ୨? ଆଲୁଅଟିଏ 
ଦେଖାଯାଉଛି । ବୋଧ ହୁଏ ଅଳ୍ପ ଦୂରରେ ଘରଟିଏ ଅଛି । 

ଗଧ କହିଲା, ଯଦି ଘର ଥାଏ ତା” ହେଲେ ସେଠିକି ଚାଲିଯିବା 
ଉଚିତ । ଏ ଜାଗାଟି ଶୋଇବା ପାଇଁ ଭଲ ନୃହେୈଁ । 

କୁକ୍ରର କହିଲା, ହଁ, ସତରେ ଭଲହେବ । ସେଠି ଆମଢୁ କିଛି 
ଖାଇବାକୁ ବି ମିଳିପାରେ । ଭାରି ଭୋକ ହେଉଛି । 

ସେମାନେ ପୂଣି ଚାଲିବାକୁ ଲାଗିଲେ । ସେମାନେ ଯେତେ ଆଲୁଅ 

ଆଡ଼କୁ ଯାଉଥାନ୍ତି ଆଲୁଅଟି ସେତେ ଉଜ୍ଵଳ ଦେଖାଯାଉଥାଏ । ଶେଷର 
ସେମାନେ ଗୋଟିଏ ଘର ପାଖରେ ଆସି ପହଞ୍ଚଲେ । ସେ ଘରେ 
ଡକାୟତମାନେ ରହୁଥାନ୍ତି । 

ସେମାନଙ୍କ ଭିତରେ ଗଧ ସବୂଠୂ ଡେଙ୍ଗା । ସେ ଧୀରେ ଧୀରେ 
ଝରକା ପାଖକୁ ଗଲା | ତା'ପରେ ଘର ଭିତରକୁ ଚାହିଁଲା । 

ଗଞ୍ଜା ପଚାରିଲା, ପାଉଁଶିଆ ଘୋଡ଼ା, କ'ଣ ଦେଖ୍ଲୁ ? 

ଗଧ କହିଲା, ଶୁଣରେ ନାଲି । ଟେବୁଲ ଉପରେ ରସରସିଆ 
ଖାଇବା ଜିନିଷ ଥୁଆ ହୋଇଛି । ତାକୁ ଦେଖ୍ଲେ ପାଟିରୁ ନାଳ ଗଡ଼ି 
ପଡ଼ିବ । ଡକାୟତମାନେ ଟେବ୍ରଲ ଚାରିପଟେ ବସି ଖୁସିରେ ଖିଆପିଆ 
କରୁଛନ୍ତି । 

ଗଞ୍ଜା କହିଲା, ଆମେ ଠିକ୍‌ ସେଇଆ ଚାହୁଁ । 

ଗଧ ଉତ୍ତର ଦେଲା, ମୁଁ ଭାବ୍ରଛି ଆମେ ସେଠିଯାଇ ବସିଲେ ଭଲ 
ହଅନ୍ତା । 

କିନ୍ଧ ସେମାନେ ଭିରତକୁ ଯିବେ ବା କେମିତି ? କେମିତି 

ଡକାୟତମାନଙ୍କ ତଡ଼ି ଦେଇ ପାରିବେ ? ଶେଷରେ ଗୋଟିଏ ଯୋଜନା 
କେଲେ | ଗଧ ତା ପଛ ଦୁଇ ଗୋଡ଼ରେ ଠିଆ ହେବ । ଝରକା ଉପରେ 
ଆଗ ଦୃଇ ଗୋଡ଼ ରଖ୍ବ | ତା'ପରେ କୁକୁର ତା ପିଠି ଉପରେ ଚଢ଼ିଯିବ । 
ବିଲେଇ କୁକୁର ପିଠିରେ ବସିବ । ଶେଷରେ ଗଞ୍ଜା ଯାଇ ବିଲେଇ ମୁଣ୍ଡ 
ଉପରେ ବସିବ । ଏତକ ହୋଇ ସାରିଲା ପରେ ଗଧ ତା ପାଦ 
ବାଡ଼େଇବ, ସେମାନେ ଗୀତ ବୋଲିବା ଆରମ୍ଭ କରିଦେବେ । 

ଯୋଜନା ମୁତାବକ ସଙ୍ଗେ ସଙ୍ଗେ କାମ ଆରମ୍ଭ ହୋଇଗଲା । 

(ଗଧ, କୁକୁର, ବିଲେଇ ଓ ଗଞ୍ଜା ମିଶି ବୋବାଳି ଛାଡ଼ିଲେ ) 

Mo ରଜା ହେବାର ମଜା 


ସେମାନେ ନିଳ ନିଳ ସ୍ଥାନକୁ ଚାଲିଗଲେ । ଇସାରା ପାଇବା ମାତ୍ରେ 
ଗଧ ବୋବାଇନଲା । କୁକୁର ଭୁକିଲା । ବିଲେଇ ମିଆଁଉ ମିଆଁଉ ହେଲା । 
ସେମାନେ ଏତେ ଜୋରରେ ବୋବାଳି ଛାଡ଼ିଲେ ଯେ, ଝରକା ଥରି 
ଉଠିଲା । ତା'ପର ସେମାନେ ଝରକା ଭାଙ୍ଗି ଚିକ୍ରାର କରି କରି ଘର 
ଭିତରକୁ ମଶିଗରେ । ସେମାନଙ୍କ ଗୀତ ଓ ବୋବାଳି ଶୁଣି 
ଡକାୟତମା:; ? ଭୟ ପାଇ ଯାଇଥୂଲେ | କିନ୍ଧ ଯେତେବେଳେ ଗଧ, 
କୁକୁର, ବିଃଲଲେଇ ଓ ଗଞ୍ଜା ଭିତରକୁ ଧସେଇ ପଶିଲେ, ସେମାନେ 
ଭୟରେ ତେଇଁ ପଡ଼ିଲେ । ଭାବିଲେ, ଭୁତଗୁଡ଼ାକ ହୁଏତ ଘର ଭିତରକୁ 
ପଶି ଆସିଛନ୍ତି । ସେମାନେ ଦଉଡ଼ି ଯାଇ ବଣ ଭିତରେ ଲୂଚିଗଲେ । 
ଯେମିତି ସେମାନେ ଚାଲି ଯାଇଛନ୍ତି, ଚାରିଜଣ ଯାକ ସାଙ୍ଗ 
ଟେବୃଲ ଚାରିପଟେ ବସିଗଲେ । ଡକାୟତମାନେ ଯାହା ଛାଡ଼ି 
ଯାଇଥୁ୍‌ଲେ ତାକୁ ଖାଇଦେଲେ । ସମସ୍ତଙ୍କ ଆନନ୍ଦ କହିଲେ ନସରେ । 


ଯେତେବେଳେ ମନଇଛ୍ଛା ଖିଆପିଆ ସରିଲା ପ୍ରତ୍ୟେକ ଶୋଇବା 
ପାଇଁ ସ୍ଥାନ ଖୋଜିଲେ | ଗଧବାବ୍ର ଅଗଣାରେ ଥୁବା କୁଟାଗଦା ଉପରେ 
ଲୋଟି ପଡ଼ିଲେ । କୁକୁରବାବୂ କବାଟ ପାଖ ମସିଣା ଉପରେ 
ଶୋଇଗଲେ । ଶ୍ରୀମତୀ ବିଲେଇ ଚୂଲୀ ପାଖରେ ଶୋଇ ପଡ଼ିଲେ । 
ଆଉ ଗଞ୍ଜାବାବ୍ର ଘର ଉପରେ ଆସ୍ଥାନ ଜମାଇ ଦେଲେ । 


କିଛି ସମୟ ପରେ ଡକାୟତମାନେ ଲୁଚିଥ୍‌ବା ସ୍ଥାନରୁ ବାହାରି 
ଆସିଲେ | ଅଧ ରାତି ହେଲାଣି । ଦେଖ୍ଲେ ଘର ଆଲୁଅ ସବୁ 
ଲିଭିଗଲାଣି । ଆଉ କିଛି ପାଟିତୃଣ୍ଡ ଶୁଭୁ ନାହି । ସଙ୍ଘର କହିଲା, ସତରେ 
ଆମେ ଭାରି ବୋକା । ତା ନହେଲେ ଘରଛାଡ଼ି ପଳାଇ ଯାଇଥାନ୍ତେ 

ରଜା ହେବାର ମଜା ୩୧ 


କାହିଁକି ? ଜଣେ କିଏ ଯାଅ, ଘରେ କଂ ଣ ହେଉଛି ଦେଖ୍‌ ଆସିବ । 
ସବୁଠୁ ସାହସୀ ଡାକାୟତଟି ଘରଯାଏ ଛପି ଛପି ଗଲା । ଦେଖ୍ଲା 
ସବ୍ର ଚୃପ୍ଚାପ୍‌ । ସେ ଆଲୁଅ ଲଗାଇବା ପାଇଁ ରୋଷେଇ ଘର ଭିତରକୁ 
ଗଲା । ପକେଟରୁ ଗୋଟିଏ ଦିଆସିଲି କାଠି ବାହାର କଲା । 
ସେତେବେଳେ ଶ୍ରୀମତୀ ବିଲେଇ ଶବ୍ଦ ପାଇ ଆଖି ଖୋଲିଥାନ୍ତି । 
ଅନ୍ଧାରରେ ଶ୍ରୀମତୀ ବିଲେଇଙ୍କ ଆଖ୍‌ ଚକ୍‌ ଚକ୍‌ କରୁଥାଏ ! ତାକୁ ଜଳନ୍ତା 
ଅଙ୍ଗାର ଭାବି ଡକାୟତ ଡିଆସିଲି କାଠିକୁ ତା ଭିତରେ ପୂରାଇ ଦେଲା । 
କିନ୍ତୁ ଶ୍ରୀମତୀ ବିଲେଇଙ୍କୁ ଏ ପ୍ରକାର ଥଟ୍ଟା ମେ! ନେ ଭଲ ଲାଗିଲା 
ନାହିଁ । ସେ ଡେଇଁ ପଡ଼ି ତା ମୁହଁକୁ ନଖରେ ବିଦାରି ଘତ ୨ଲେ । 
ଡକାୟତ ଖୁବ୍‌ ଡରିଗଲା । ସେ ପଛପଟ ଦ୍ଵାର ପଟେ ବାହାରକୁ 
ଧାଇଁ ଯିବାକୁ ବସିଲା । 
କୁକୁରବାବୁ ସେଇଠି ଶୋଇଥାନ୍ତି । ସେ ସଙ୍ଗେ ସଙ୍ଗେ ଡକାୟତ 
ଉପରକୁ ଡେଇପଡ଼ି ତା ଗୋଡ଼କୁ କାମୁଡ଼ି ପକାଇଲା । ଡକାୟତ ପ୍ରାଣ 
ବିକଳରେ ଅଗଣାକୁ ଦଉଡ଼ିଗଲା । କିନ୍ଧୁ ଅଗଣାରେ ଥୁବା କୁଟା ଗଦା 
ଉପରେ ଗଧବାବୂ ଶୋଇ ଘୁଙ୍ଗୁଡ଼ି ମାରୁଥ୍‌ଲେ । ସେ ତାକୁ ପଛ 
ଗୋଡ଼ରେ ଗୋଇଠାଏ ପକାଇଲେ । ଶବ୍ଦ ଶୁଣି ଗଞ୍ଜାବାବୂଙ୍କର ନିଦ 
ଭାଙ୍ଗିଯାଇଥୁଲା | ସେ କକ୍କ-କଅ ବୋଲି କଣ୍ଠ ଫଟାଇ ରଡ଼ି ଛାଡ଼ିଲେ । 


ଏଇ ସବୁ ଶବ୍ଦ ଶୁଣି ଡକାୟତ ଆହୁରି ଡରିଯାଇ ଜୀବନ 
ବିକଳରେ ଦଉଡ଼ିବାକୁ ଲାଗିଲା । ତାକୁ ଦେଖ୍‌ ଡକାୟତ ସଦ୍ଦୀର 
ପଚାରିଲେ, କିରେ କ'ଣ ଦେଖ୍ଲୁ ? ` ` 

୩୨ ରଜା ହେବାର ମଜା 


ଡକାୟତ ୬ ଇିସଇଁ ହୋଇ କହିଲା, ଓଃ କଣ କହିବି ? ଗୋଟାଏ 
ଭୟଙ୍କର ଡାହାଣୀ ରୋଷେଇ ଘରେ ପଶିଛ । ମତେ ଦେଖ୍‌ ତାର ଲମ୍ବା 
ଲମ୍ବା ନଖରେ ‹ ମା ମୁହଁ ରାମ୍ଚି ବିଦାରି ଖଣ୍ଡିଆ କରି ପକାଇଲା । 
ଗୋଟାଏ ଭୂତ ଦୁଆର ମୁହଁ ପାଖରେ ଥଲା । ମୁଁ ସେ ବାଟେ ଗଲାବେଳେ 
ମୋ ଗୋ” ଟ ଛୁରୀ ଭୂଷି ଦେଲା । ଅଗଣାରେ ଗୋଟାଏ ରାକ୍ଷସ 
କୁଟାଗଦା ପରେ ଶୋଇଥ୍‌୍ଲା | ମୁଁ ଯେମିତି ସେଠିକି ଯାଇଛି ସେ 
ମାଇଲା ଗୋଟାଏ ଗୋଇଠା | ଛାତ ଉପରେ ଗୋଟାଏ ଭୂତ ବସିଥୁଲା । 
ମୁଁ ଦଉଡ଼ି ୪ଳାଇଲା ବେଳକୁ ସେ ଡାକ ପକାଇଲା, ତାକୁ ଧରି ଆଣ | 

ତେଣୁ ଆପଣଙ୍କୁ କହିବା ପାଇଁ ମୁଁ ଧାଇଁ ଆସିଛି । ମୋ ମତରେ 
ସେଠିକି ଯିବା ଆଉ ଉଚିତ ହେବନି । 
ଏହାପରେ ଡକାୟତମାନେ ପୂରୁଣା ଘରକୁ ଫେରି ଯିବା ପାଇଁ 
ଆଉ ସାହସ କଲେ ନାହିଁ । କିନ୍ତୁ ଆମ ଗାୟକମାନଙ୍କ ସେ ଘରଟି ଖୁବ୍‌ 
ଭଲ ଲାଗିଲା । ସେମାନେ ଆଉ ତାକୁ ଛାଡ଼ି ଯିବା ପାଇଁ ଚାହିଲେ ନାହିଁ । 
ମୁଁ ଯେତେ ଦୂର ଜାଣେ ସେମାନେ ସେଠାରେ ଏ ପର୍ଯ୍ୟନ୍ତ ରହିଛନ୍ତି । 

